



ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ທະນາຄານແຫ່ງ ສປປ ລາວ

ກົມຄຸ້ມຄອງທະນາຄານທຸລະກິດ

ເລກທີ 249/ກຄທ

ນະຄອນຫຼວງວຽງຈັນ, ວັນທີ 11 ພຶດສະພາ 2020

ບົດແນະນຳການຈັດຕັ້ງປະຕິບັດ

**ຂໍ້ຕົກລົງ ວ່າດ້ວຍນະໂຍບາຍສິນເຊື້ອເພື່ອແກ້ໄຂຜົນກະທົບຈາກສະພາບການລະບາດ
ຂອງພະຍາດອັກເສບປອດຈາກເຊື້ອຈຸລະໂລກສາຍພັນໃໝ່ (COVID-19)**

- ອີງຕາມຂໍ້ຕົກລົງວ່າດ້ວຍນະໂຍບາຍສິນເຊື້ອ ເພື່ອແກ້ໄຂຜົນກະທົບຈາກສະພາບການລະບາດຂອງພະຍາດອັກເສບປອດຈາກເຊື້ອຈຸລະໂລກສາຍພັນໃໝ່ (COVID-19) ສະບັບເລກທີ 238/ທຫລ, ລົງວັນທີ 26 ມີນາ 2020;
- ອີງຕາມຂໍ້ຕົກລົງ ວ່າດ້ວຍການຈັດຕັ້ງ ແລະ ການເຄື່ອນໄຫວຂອງກົມຄຸ້ມຄອງທະນາຄານທຸລະກິດ ສະບັບເລກທີ 955/ທຫລ, ລົງວັນທີ 7 ພະຈິກ 2013.

ເພື່ອຮັບປະກັນໃຫ້ທະນາຄານທຸລະກິດທົ່ວລະບົບ ຈັດຕັ້ງປະຕິບັດຂໍ້ຕົກລົງວ່າດ້ວຍນະໂຍບາຍສິນເຊື້ອ ເພື່ອແກ້ໄຂຜົນກະທົບ ຈາກສະພາບການລະບາດຂອງພະຍາດອັກເສບປອດຈາກເຊື້ອຈຸລະໂລກສາຍພັນໃໝ່ (COVID-19) ສະບັບເລກທີ 238/ທຫລ, ລົງວັນທີ 26 ມີນາ 2020 (ຕໍ່ໄປນີ້ເອີ້ນວ່າ ຂໍ້ຕົກລົງເລກທີ 238/ທຫລ) ຢ່າງເປັນເອກະພາບ ແລະ ມີປະສິດທິຜົນ.

ກົມຄຸ້ມຄອງທະນາຄານທຸລະກິດ, ທະນາຄານແຫ່ງ ສປປ ລາວ

ອອກບົດແນະນຳການຈັດຕັ້ງປະຕິບັດ ດັ່ງນີ້:

1. ທຸກທະນາຄານທຸລະກິດ ຕ້ອງເປັນເຈົ້າການມີສ່ວນຮ່ວມໃນການປະຕິບັດນະໂຍບາຍສິນເຊື້ອ ເພື່ອແກ້ໄຂຜົນກະທົບຈາກການລະບາດຂອງພະຍາດອັກເສບປອດຈາກເຊື້ອຈຸລະໂລກສາຍພັນໃໝ່ (COVID-19) ສະບັບເລກທີ 238/ທຫລ, ລົງວັນທີ 26 ມີນາ 2020;
2. ນະໂຍບາຍ ສິນເຊື້ອ ເພື່ອແກ້ໄຂຜົນກະທົບຈາກສະພາບການລະບາດຂອງພະຍາດອັກເສບປອດຈາກເຊື້ອຈຸລະໂລກສາຍພັນໃໝ່ (COVID-19) ປະກອບມີ:
 - ບັບປຸງໂຄງສ້າງໜີ້ດ້ວຍການ ເລື່ອນກຳນົດເວລາຊຳລະຕົ້ນທຶນ, ດອກເບ້ຍ; ຫຼຸດດອກເບ້ຍ ຫຼື ຄ່າທຳນຽມ; ຍົກເວັ້ນມາດຕະການບັບໄໝລູກໜີ້ທີ່ຄ້າງຊຳລະ;

- ປ່ອຍກູ້ບ້ວງໃໝ່ ເພື່ອເສີມສະພາບຄ່ອງ ຫຼື ພື້ນຟູການຜະລິດ, ທຸລະກິດ. ຫ້າມສະໜອງເງິນກູ້ບ້ວງໃໝ່ ເພື່ອຊຳລະໜີ້ຕົ້ນທຶນ ແລະ ດອກເບ້ຍ ເງິນກູ້ບ້ວງເກົ່າ.
3. ລູກຄ້າສິນເຊື້ອທີ່ໄດ້ຮັບຜົນກະທົບຈາກ COVID-19 ທີ່ຈະໄດ້ຮັບນະໂຍບາຍສິນເຊື້ອ ຕາມຂໍ້ຕົກລົງ ເລກທີ 238/ທຫລ ດັ່ງນີ້:
- ບຸກຄົນ, ນິຕິບຸກຄົນ ທີ່ເປັນເຈົ້າຂອງ ຫຼື ດຳເນີນກິດຈະການ ໄດ້ຢຸດເຊົາກິດຈະການທັງໝົດ ຫຼື ບາງສ່ວນ ເນື່ອງຈາກການປະຕິບັດມາດຕະການປ້ອງກັນຄວບຄຸມການແຜ່ລະບາດຂອງພະຍາດ COVID-19;
 - ຜູ້ປະກອບອາຊີບອິດສະຫຼະ ທີ່ບໍ່ສາມາດປະກອບອາຊີບຂອງຕົນຢ່າງເປັນປົກກະຕິ ລວມທັງຜູ້ທີ່ໄດ້ຮັບ ຜົນກະທົບທາງອ້ອມ.
4. ລູກຄ້າສິນເຊື້ອທີ່ໄດ້ຮັບຜົນກະທົບຈາກ COVID-19 ທີ່ຈະໄດ້ຮັບນະໂຍບາຍ ຕ້ອງປະຕິບັດ ດັ່ງນີ້:
- ໃບຄຳຮ້ອງສະເໜີເຖິງທະນາຄານທຸລະກິດ ເພື່ອຂໍນະໂຍບາຍ;
 - ປະກອບເອກະສານຢັ້ງຢືນກ່ຽວກັບຜົນກະທົບທີ່ຕົນໄດ້ຮັບ ໂດຍມີການຢັ້ງຢືນຈາກຂະແໜງການທີ່ກ່ຽວ ຂ້ອງ (ສຳລັບວິສາຫະກິດ) ຫຼື ອຳນາດການປົກຄອງບ້ານ (ສຳລັບບຸກຄົນປະກອບອາຊີບອິດສະຫຼະ);
 - ເອກະສານອື່ນໆຕາມການຮຽກຮ້ອງຂອງທະນາຄານທຸລະກິດ ທີ່ເປັນເຈົ້າໜີ້.
5. ການຈັດຊື້ໜີ້ພາຍຫຼັງປັບປຸງໂຄງສ້າງໜີ້ ສາມາດປະຕິບັດດັ່ງນີ້:
- ໃນຂັ້ນຕອນການຄົ້ນຄວ້າອະນຸມັດປັບປຸງໂຄງສ້າງ ເງິນກູ້ແມ່ນຖືກຈັດຊື້ເປັນໜີ້ປົກກະຕິ ມາເຖິງມື້ ທີ່ທະນາຄານອະນຸມັດປັບປຸງໂຄງສ້າງ ໜີ້ດັ່ງກ່າວຖືກຈັດຊື້ເປັນໜີ້ທີ່ຄວນເອົາໃຈໃສ່ ຕາມວັນຄ້າງ ຊຳລະ ໃນກໍລະນີດັ່ງກ່າວ ທະນາຄານ ສາມາດຈັດຊື້ຄືນໃໝ່ເປັນຊັ້ນປົກກະຕິ;
 - ການຕິດຕາມການຊຳລະໜີ້ ພາຍຫຼັງປັບປຸງໂຄງສ້າງໜີ້ ແມ່ນໃຫ້ປະຕິບັດຕາມມາດຕາ 14 ຂອງຂໍ້ຕົກ ລົງ ວ່າດ້ວຍການຈັດຊື້ໜີ້ ແລະ ຫັກເງິນແຮໜີ້ທີ່ຖືກຈັດຊື້ຂອງທະນາຄານທຸລະກິດ ສະບັບເລກ ທີ 512/ທຫລ, ລົງວັນທີ 29 ມິຖຸນາ 2018.
6. ໜີ້ທີ່ຖືກຈັດເປັນຊັ້ນຕ້ອງຮັບທວງຍາກ (ບໍ່ລວມໜີ້ສູນ) ກ່ອນວັນທີ 1 ມັງກອນ 2020 ກໍສາມາດປັບປຸງ ໂຄງ ສ້າງໄດ້ ໂດຍໃຫ້ປະຕິບັດຕາມຂໍ້ຕົກລົງ ວ່າດ້ວຍການຈັດຊື້ໜີ້ ແລະ ຫັກເງິນແຮໜີ້ທີ່ຖືກຈັດຊື້ຂອງ ທະນາຄານທຸລະກິດ ສະບັບເລກທີ 512/ທຫລ, ລົງວັນທີ 29 ມິຖຸນາ 2018;
7. ໃນການປັບປຸງໂຄງສ້າງໜີ້ ແມ່ນບໍ່ໃຫ້ທະນາຄານທຸລະກິດ ນຳເອົາດອກເບ້ຍທີ່ຄ້າງຊຳລະ ມາບວກເຂົ້າເປັນຕົ້ນ ທຶນ ໂດຍໃຫ້ນຳເອົາດອກເບ້ຍຄ້າງຊຳລະກ່ອນການປັບປຸງໂຄງສ້າງໜີ້ນັ້ນ ສົມທົບເຂົ້າກັບຈຳນວນດອກເບ້ຍທີ່ ລູກໜີ້ຕ້ອງຊຳລະຕາມງວດຊຳລະຂອງສັນຍາປັບປຸງໂຄງສ້າງໜີ້ ບົນພື້ນຖານຄວາມສຳມາດໃນການຊຳລະຕົວ ຈິງຂອງລູກໜີ້, ຍົກເວັ້ນເງິນເບີກເກີນບັນຊີ.
8. ໜີ້ທີ່ຖືກຈັດຊື້ເປັນໜີ້ຕ້ອງຮັບທວງຍາກ ນັບແຕ່ວັນທີ 01 ມັງກອນ 2020 ເປັນຕົ້ນມາ ສາມາດຈັດຊື້ຄືນ ມາເປັນຊັ້ນຄວນເອົາໃຈໃສ່ ແລະ ໃຫ້ປະຕິບັດຕາມບົດແນະນຳການບັນທຶກບັນຊີກ່ຽວກັບການຈັດຊື້ໜີ້ ແລະ ການຫັກເງິນແຮໜີ້ທີ່ຖືກຈັດຊື້ ສະບັບເລກທີ 334/ກບງ, ລົງວັນທີ 11 ມີນາ 2019. ສຳລັບດອກ ເບ້ຍຄ້າງຊຳລະໜີ້ຕ້ອງຮັບທວງຍາກ ໃນໄລຍະຫຼັງຈາກວັນທີ 01 ມັງກອນ 2020 ທີ່ທະນາຄານຄິດໄລ່ຕິດ ຕາມຢູ່ນອກໃບລາຍງານຖານະການເງິນນັ້ນ ແມ່ນໃຫ້ຮັກສາໄວ້ຄືເກົ່າ.

9. ໃຫ້ທະນາຄານ ສ້າງນະໂຍບາຍ, ລະບຽບພາຍໃນ ເພື່ອແກ້ໄຂສິນເຊື້ອທີ່ໄດ້ຮັບຜົນກະທົບຈາກພະຍາດລະບາດ COVID-19 ແລະ ແຕ່ງຕັ້ງຜູ້ປະສານງານ ແລ້ວລາຍງານໃຫ້ກົມຄຸ້ມຄອງທະນາຄານທຸລະກິດ, ທະນາຄານແຫ່ງ ສປປ ລາວ ພາຍໃນວັນທີ 18 ພຶດສະພາ 2020, ພ້ອມນີ້ໃຫ້ທະນາຄານແຈ້ງໃຫ້ລູກຄ້າຊາບຢ່າງທົ່ວເຖິງ ໂດຍຜ່ານເວັບໄຊຂອງທະນາຄານ ແລະ ຊ່ອງທາງອື່ນທີ່ເໝາະສົມ.
10. ໃຫ້ທະນາຄານ ປະຕິບັດລະບອບລາຍງານກ່ຽວກັບການປະຕິບັດນະໂຍບາຍສິນເຊື້ອແກ້ໄຂຜົນກະທົບເປັນປະຈຳເດືອນ ບໍ່ໃຫ້ກາຍວັນທີ 10 ຂອງເດືອນຖັດໄປ ໂດຍໃຫ້ເລີ່ມປະຕິບັດລະບອບລາຍງານນັບແຕ່ເດືອນ ພຶດສະພາ 2020 ເປັນຕົ້ນໄປ ຕາມແບບພິມທີ່ໄດ້ຄັດຕິດມານີ້.
11. ບົດແນະນຳສະບັບນີ້ ມີຜົນສັກສິດ ນັບແຕ່ວັນລົງລາຍເຊັນ ເປັນຕົ້ນໄປ.



ໂພທິຈັນ ທາຈຳມະເທວາ

